



"Dar Birzebbuġa" Triq Santa Marija - Birzebbuġa Tel : 21650165 Fax :21650444

Motto: **PACI U SAHHA LIL KULHADD**

(\*) Nota: Fejn hu ssinjalat trid tittiehed azzjoni

**Minuti tal-laqgħa numru 03/08 tal-Kunsill Lokali ta' Birzebbuġa li saret fl-uffiċċju tal-Kunsill nhar it-Tlieta, 18 ta' Marzu 2008 fil-5.30pm**

*Prezenti*

*Membri*

**Sindku**

**Is-Sur Joseph Farrugia**

**Kunsillieri**

**Is-Sur Joseph Baldacchino  
Is-Sur Jesmond Borg  
Mrs Sarah Cuschieri  
Mrs Bernardette Pace  
Is-Sur Tony Roberts  
Is-Sur Rocco Zahra**

**Segretarju Ezk**

**George Galea**

**Skuzat**

-

### **AGENDA -1**

Il-Minuti tas-Seduta Nru. 02/08 tqassmu minn qabel u ġew meħuda bħala moqrija. J.Borg ippropona u B.Pace issekondat mozzjoni biex il-Minuti jkunu jistgħu jiġu ffirmati kif ipprezentati mis-Sindku u s-Segretarju Ezk. bħala dokument korrett. Kulhadd qabel.

### **AGENDA -2**

01/03 - Resident minn Hal Għaxaq kellu nċident fil-vettura tiegħu kawża li waqa' ġo ħofra fonda fi Triq San Patrizju kantuniera ma' Misraħ Is-Summit. Huwa qed jitlob lill-Kunsill iħallas l-ispejjeż liema somma tlaħhaq € 739.69. Ipprovda rapport tal-Pulizija bid-data ta' l-għada ta' l-inċident. Il-Kamra ħadet id-deċiżjoni li ma taċċettax dan il-*claim* bħalma għamlet f'każi simili.

02/03 - Il-Kamra ddiskutiet il-proċedura biex mill-15 ta' April 2008 jibda jsir separazzjoni ta' ċertu skart f'boroż apposta mqassma mill-Kunsill Lokali. Darba fil-ġimgħa l-Kuntrattur tal-ġbir ta' l-iskart jagħmel it-tieni *round* u jiġbor il-boroż speċjali. Ser ikun hemm kumpens kemm għat-tqassim tal-boroż kif ukoll għat-*trip* żejjed tal-Kuntrattur.

### **AGENDA -3**

Il-Kamra approvat biex kemm is-Segretarju Eżekuttiv u ż-żewġ Skrivani jiġu allokat i bil-*full Performance Bonus* skond kif stipulat fil-liġi. Is-Segretarju għan-nom tiegħu u ta' l-iskrivani rringrazzja lis-Sindku u lill-Kunsillieri kollha għal dan il-ġest.

#### **AGENDA -4**

Tressqu fuq il-mejda tal-Kamra l-pagamenti u l-*purchase requests* tagħhom għax-xhur ta' Jannar u Frar '08. Peress li ma kien hemm l-ebda oġġezzjonijiet jew amendi ġew approvati biex is-somom ta' €60,822.38 u €27,882.43 rispettivament jitħallsu skond l-iskedi Nru. 01/08 u 02/08.

#### **AGENDA -5**

1. Tressaq fuq il-mejda tal-Kamra r-rapport finanzjarju li jkopri d-dħul u l-ħruġ ta' l-ispejjeż għall-pubblikazzjoni tal-Fuljett tal-Kunsill Lokali. Id-dħul mir-reklami laħqu €978.30 u €93.17 filwaqt li l-ħruġ ammonta għal €1002.00. Għaldaqstant id-differenza favorevoli kienet ta' €69.47.
2. Ser tittella' attivita' minn Casoreno Art Studio li tikkonsisti fi tpingijiet ambjentali minn Żgħażaġh. Ser jingħataw riġal u jinżerġu żewġ siġar bi plakka kommemorattiva.
3. Gie ssuġġerit biex id-*dustbins* li hemm f'Misraħ Tal-Pajtier wara l-Knisja jersqu mill-post li huma għax jinsabu wisq viċin il-bankijiet.
4. Hemm diversi lampi fuq arbli mitfija. Insibu mezz kif dawn jerġġu jinxtegħlu.
5. Hemm bżonn li jsir *patching* f'Wied Il-Qoton.
6. Kif ikun hemm ħjiel li l-Ministru l-ġdid jibda jopera fil-Ministeru ta' l-Edukazzjoni għandu jintalab appuntament biex tinfetaħ id-diskussjoni fuq il-possibbiltà ta' bini ta' Librerija Pubblika fuq art ta' l-Iskola Primarja. Dan is-suġġett kien diskuss mal-Ministru Dr. L.Galea u ser ikun aġġornat mal-Ministru preżenti.
7. Il-Kamra giet avżata li l-Proġett ta' l-*Iskateboard* fil-Bajja s-Sabiha jinsab fi stadju avanzat jonqos biss l-aċċessorji u d-dawl.
8. J.Baldacchino nnotifika l-Kamra li rtira l-applikazzjoni tiegħu għall-ħatra ta' Segretarju Eżekuttiv u m'għadux interessat f'dan il-post vagant. Fid-dawl ta' dan ser jintalab il-parir tad-Direttur tal-Gvern Lokali għandhomx jinfetħu mill-ġdid l-applikazzjonijiet fil-pussess tal-Kunsill jew għandix issir sejha mill-ġdid għall-applikazzjonijiet. Ukoll mingħandu l-awtorità jiffirma ċ-ċekkijiet mas-Sindku wara t-tmiem tas-Segretarju Eżekuttiv preżenti u sakemm ikun maħtur wieħed ieħor ġdid.

#### **Għeluq**

Minhabba li ma kien fadal l-ebda suġġett ieħor x'jigi diskuss, is-Seduta giet iddikjarata magħluqa. Seduta oħra ser issir nhar il-Erbgħa, 21 ta' Mejju 2008 fit-8.00am.

.....  
**Joseph Farrugia**  
**Sindku**

.....  
**George Galea**  
**Segretarju Ezk.**